

HMDA & RERA Approved

కాసా త్రయంబక, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad

Ph No: +91 89824 38982

కరవత్రయం

SINCE 2014

సోమవారం డిసెంబర్ 15 2025

సంపుటి : 2

సంచిక : 71

- శివప్రసాద్, మేనేజింగ్ ఎడిటర్

పేజీలు : 4

రాజ్యాంగాన్ని రద్దు చేయాలని

భాజపా చూస్తోంది

» రాజ్యాంగాన్ని కాపాడుకోవాల్సిన బాధ్యత అందరిదీ

- » దిల్లీ రామ్ లీలా మైదానంలో కాంగ్రెస్ మహా ధర్మా
- » 'ఓట్ చోర్-గద్దీ ఛోడ్' పేరుతో నిరసన
- » ఖర్గే, రాహుల్, ప్రియాంక హాజరు
- » తెలంగాణ నుంచి రేవంత్, భట్టి పాల్గొన్నారు
- » 400 సీట్లు వస్తే రాజ్యాంగ మార్పు ప్రమాదం
- » భాజపాను 240 సీట్లకే పరిమితం చేసిన ప్రజలు
- » రాజ్యాంగం వల్లే రిజర్వేషన్లు కొనసాగుతున్నాయి
- » ఎన్ ఐ ఆర్ పేరుతో హక్కుల తొలగింపు యత్నం
- » ఇది పార్టీ సమస్య కాదు.. దేశ సమస్య
- » రాహుల్ పోరాటంలో తెలంగాణ సిద్ధం

సిద్ధాంతకర్త ఎం.ఎన్.గోల్కర్ తదితరులు వారికి ఓటు హక్కు ఇవ్వబడ్డారు. కానీ.. గాంధీ, అంబేద్కర్ వారికి ఓటు హక్కు కల్పించినందున ఈ దేశంలో ప్రభుత్వం ఏర్పాటులో వాళ్లు కూడా భాగస్వాములవుతున్నారు. ఆర్ఎస్ఎస్, గోల్కర్ భావజాలంతో ఉన్న నరేంద్ర మోదీ, అమిత్ షా కేంద్రంలో ప్రభుత్వం ఏర్పాటు చేసిన తర్వాత వారి భావజాలాన్ని అమలు చేసేందుకు 400 సీట్లు కావాలని కోరుతున్నారు. భాజపాకు 400 సీట్లు ఇస్తే



రాజ్యాంగాన్ని మారుస్తారని, రిజర్వేషన్లు ఎత్తివేస్తారని రాహుల్ గాంధీ చెప్పడంతోనే దేశ ప్రజలు ఆ పార్టీని 240 సీట్లకు పరిమితం చేశారు. అలా చేయబట్టే ఇవాళ రాజ్యాంగం.. రిజర్వేషన్లు ఉన్నాయి. అందుకే ఇప్పుడు ఎన్ ఐ ఆర్ పేరుతో ప్రయత్నాలు చేస్తున్నారు. నాడు పేదలు, దళితులు, ఆదివాసీలు, మైనారిటీల కొసం గాంధీ, అంబేద్కర్ నిలబడినట్లే.. ఇప్పుడు రాహుల్ గాంధీ, మల్లికార్జున ఖర్గే నిలుస్తున్నారు. మనం వారికి అండగా నిలవాలి. ఎన్ ఐ ఆర్ పేరుతో తొలుత ఓటరు కార్డు తొలగిస్తారు.. తర్వాత ఆధార్, రేషన్ కార్డ్ రద్దు చేస్తారు. ఆ తర్వాత వాళ్లకున్న హక్కులన్నీ గుంజుకుంటారు. ఈ సమస్య ఎన్నికలదే.. కాంగ్రెస్ పార్టీలో కాదు దేశ సమస్య. ఈ సమస్యకు వ్యతిరేకంగా రాహుల్ గాంధీ చేసే పోరాటంలో కలిసి సాగేందుకు తెలంగాణ సిద్ధంగా ఉంది. దేశ ప్రజలంతా కలిసి రాహుల్ కోరుతున్నా" అని రేవంత్ రెడ్డి అన్నారు.

దిల్లీ:

రాజ్యాంగాన్ని రద్దు చేయాలని భాజపా చూస్తోందని, కాపాడుకోవాల్సిన బాధ్యత అందరిపై ఉందని తెలంగాణ ముఖ్యమంత్రి రేవంత్ రెడ్డి అన్నారు. 'ఓట్ చోర్-గద్దీ ఛోడ్' పేరు దిల్లీలోని రామ్ లీలా మైదానంలో కాంగ్రెస్ పార్టీ మహా ధర్మా నిర్వహించింది. ఈ కార్యక్రమానికి విజ్ఞానీ అధ్యక్షుడు మల్లికార్జున ఖర్గే, అగ్ర నేతలు రాహుల్ గాంధీ, ప్రియాంక గాంధీతో పాటు పలువురు ముఖ్య నేతలు హాజరయ్యారు. తెలంగాణ నుంచి ధర్మాలో రేవంత్ రెడ్డి, డిప్యూటీ సీఎం భట్టి విక్రమార్క పాల్గొన్నారు. ఈ సందర్భంగా రేవంత్ రెడ్డి మాట్లాడుతూ.. "మహాత్మా గాంధీ, అంబేద్కర్ రాజ్యాంగ రచన సమయంలో.. రాజ్యాంగ సభలో దళితులు, ఆదివాసీలు, మైనార్టీలు, పేదలకు ఓటు హక్కు విషయమై చర్చిస్తున్నప్పుడు ఆరెస్సెస్

రెండో విడతలో ప్రజాతీర్పు..

కాంగ్రెస్ పనితీరుకు నిదర్శనం

- పంచాయతీ ఫలితాల్లో కాంగ్రెస్ మద్దతుదారుల ఘన విజయం
- గ్రామీణ ప్రజల్లో ప్రభుత్వంపై విశ్వాసం
- సమస్యయ ప్రచార వ్యూహాలే విజయానికి కారణం
- మంత్రులు-ఎంపీలు-ఎమ్మెల్యేల కలిసిన ప్రచారం
- ప్రజాపాలనపై సంతృప్తి రుజువు
- సీఎం రేవంత్ నాయకత్వానికి మద్దతు
- సంక్షేమ-అభివృద్ధి నేరుగా ప్రజలకు
- సామాజిక న్యాయం ప్రతిఫలించింది
- విజయం పార్టీ బాధ్యతను పెంచింది
- గ్రామీణ అభివృద్ధికి కట్టుబాటు

హైదరాబాద్:

రెండో విడత పంచాయతీ ఎన్నికల ఫలితాలు తెలంగాణ గ్రామీణ రాజకీయాల్లో స్పష్టమైన మార్పునకు సంకేతాలని టీపీసీసీ అధ్యక్షుడు మహేశ్ కుమార్ గౌడ్ అన్నారు. అత్యధిక స్థానాల్లో కాంగ్రెస్ మద్దతుదారులే ఘన విజయం సాధించడం.. ప్రభుత్వ పాలనపై గ్రామీణ ప్రజలకు ఉన్న విశ్వాసానికి నిదర్శనమని పేర్కొన్నారు. ప్రజలు ఇచ్చిన తీర్పు కాంగ్రెస్ ప్రభుత్వ పనితీరుకు నిదర్శనమన్నారు. "పంచాయతీ ఎన్నికలను కాంగ్రెస్ పార్టీ అత్యంత ప్రతిష్టాత్మకంగా తీసుకుంది. మంత్రులు, ఎంపీలు, ఎమ్మెల్యేలు, స్థానిక నాయకులను ఒకే వేదికపై సమన్వయం చేస్తూ గ్రామ స్థాయి వరకు విస్తరించిన ప్రచార వ్యూహాలే ఈ విజయానికి ప్రధాన కారణం. ప్రజల ఆకాంక్షలకు అద్దం పట్టే విధంగా వచ్చిన ఈ తీర్పు, కాంగ్రెస్ ప్రభుత్వ పాలన పట్ల గ్రామీణ ప్రజల్లో ఏర్పడిన సంతృప్తిని మరోసారి రుజువు చేసింది. సీఎం రేవంత్ రెడ్డి నాయకత్వంలో గత రెండు సంవత్సరాలుగా అమలువుతున్న ప్రజాపాలన, సంక్షేమ-అభివృద్ధి పథకాలు.. నేరుగా ప్రజలకు అందుతున్నాయి. ప్రజాసంక్షేమం, అభివృద్ధి రెండింటినీ సమన్వయంతో ఇస్తున్న పాలన ప్రజలకు నమ్మకాన్ని కలిగించింది. పంచాయతీ ఎన్నికల్లో సామాజిక న్యాయం స్పష్టంగా ప్రతిఫలించింది. ఈ విజయం పార్టీకి మరింత బాధ్యతను పెంచింది. గ్రామీణ అభివృద్ధిని మరింత వేగవంతం చేయడానికి కాంగ్రెస్ ప్రభుత్వం కట్టుబడి ఉంది" అని పేర్కొన్నారు.



కేసీఆర్ అధ్యక్షతన బీఆర్ఎస్ కీలక సమావేశం.. ఎప్పుడంటే?

హైదరాబాద్:

బీఆర్ఎస్ అధినేత, మాజీ సీఎం కేసీఆర్ అధ్యక్షతన బీఆర్ఎస్ కీలక సమావేశం నిర్వహించనుంది. ఈ నెల 19న (శనివారం) బీఆర్ఎస్ ఎల్సీ, రాష్ట్రస్థాయి కార్యవర్గ విస్తృత స్థాయి సమావేశం జరగనుంది. వచ్చే శనివారం మధ్యాహ్నం 2గంటలకు తెలంగాణ భవన్ లో కేసీఆర్ అధ్యక్షతన ఈ సమావేశం జరగనుందని పార్టీ వర్గాలు తెలిపాయి. ఈ సమావేశంలో పలు అంశాలపై కేసీఆర్ సుదీర్ఘంగా చర్చించనున్నట్లు సమాచారం. ముఖ్యంగా.. కృష్ణా గోదావరి నదీ జలాలపై కాంగ్రెస్ నిర్లక్ష్య వైఖరి, పార్టీ సంస్థాగత నిర్ణయం, కార్యచరణపై చర్చ, రాబోయే ప్రజా ఉద్యమాలు, సాగునీటి హక్కుల విషయంలో బీఆర్ఎస్ వైఖరి, రాష్ట్రానికి అన్యాయం చేసేలా నిర్ణయాలు తీసుకుంటున్న కాంగ్రెస్ ప్రభుత్వ తీరును ప్రశ్నించనున్నట్లు తెలుస్తోంది.

యాసంగికి సరిపడా

ఎరువులను సరఫరా చేయాలి

- ఫిబ్రవరిలో యూరియా వినియోగం గరిష్టం
- ముందస్తుగా యూరియా నిల్వ-పంపిణీకి ఆదేశాలు
- సచివాలయంలో ఎరువుల సరఫరాపై సమీక్ష
- కేంద్ర సహకారంతో సకాలంలో సరఫరా
- రాష్ట్రంలో 2.48 లక్షల టన్నుల ఎరువుల నిల్వ
- డిసెంబరుకు 86 వేల టన్నుల యూరియా కేటాయింపు
- యూరియా పోర్టులకు చేరింది
- రవాణా ఆలస్యాలు నివారించేందుకు చర్యలు
- రైల్వే, పోర్టుల మధ్య సమన్వయం పెంపు

హైదరాబాద్:

యాసంగి సీజన్ లో రైతులకు అవసరమైన ఎరువులను సరఫరా చేయాలని రాష్ట్ర వ్యవసాయశాఖ మంత్రి తుమ్మల నాగేశ్వరరావు అధికారులను ఆదేశించారు. వచ్చే నెల, ఫిబ్రవరి నెలల్లో అత్యధికంగా యూరియా వినియోగిస్తున్నందున దానిని నిల్వ చేసి పంపిణీకి చర్యలు చేపట్టాలన్నారు.



ఎలక్ట్రిక్ బస్సుల పేరుతో ఆర్టీసీని

ప్రైవేటు పరం చేసే ప్రయత్నం

- » ఆర్టీసీ ప్రైవేటీకరణ యత్నం: కవిత
- » బస్సులు 7500 ? 3500కు తగ్గింపు
- » ఉచిత ప్రయాణంతో ఇబ్బందులు
- » రవాణా డెబ్బతింటే విశ్వనగరం ఎలా?
- » 'జనంబాట' అక్టోబర్ 25 నుంచి
- » వీధికుక్కల సమస్య పెరుగుతోంది
- » చెత్త పేరుకుపోతున్న నగరం
- » స్కూల్ దగ్గర అసాంఘికాలు
- » అంబర్ పేట ట్రిక్స్ ఆలస్యం
- » నగరానికి కొండపోవచ్చు నీరు
- » అర్బన్ లో ఇందిరమ్మ ఇళ్లు

2లో..

హైదరాబాద్:

ఎలక్ట్రిక్ బస్సుల పేరుతో ఆర్టీసీని ప్రైవేటు పరం చేసేందుకు ప్రయత్నిస్తున్నారని తెలంగాణ జాగృతి అధ్యక్షురాలు కవిత ఆరోపించారు. ఆదివారం బీసీ బాగ్ ప్రెస్ క్లబ్ లో ఏర్పాటు చేసిన ప్రెస్ మీట్ లో ఆమె మాట్లాడారు. "హైదరాబాద్ మహానగరంలో కోటి మంది ప్రైవేటుకు ప్రజలు నివాసం ఉంటున్నారు. నగరంలో 7500 వరకు ఉండే ఆర్టీసీ బస్సులను.. ఉచిత బస్సు ప్రయాణం వచ్చాక 3500కు తగ్గించారు. దీంతో ప్రయాణించాలంటే ప్రజలకు చాలా ఇబ్బందిగా మారింది.

తీవ్ర విషాదం..

సర్పంచ్ అభ్యర్థి మృతి

నెలకొండపల్లి:

ఖమ్మం జిల్లా నెలకొండపల్లి మండలం అనాసాగరంలో విషాదం చోటుచేసుకుంది. గ్రామపంచాయతీ ఎన్నికల్లో సర్పంచ్ గా పోటీ చేసిన ఇండి పెండెంట్ అభ్యర్థి రామల నాగరాజు మృతి చెందారు.



2లో



ఆస్ట్రేలియాలో ఉగ్రదాడి.. భారత్ లో 'హై అలర్ట్'



కేంద్రం, ఈసీపై రాహుల్ గాంధీ ఆగ్రహం

ఆస్ట్రేలియాలో ఉగ్రదాడి.. భారత్‌లో 'హై అలర్ట్'

మొదటిపేజీ తరువాయి

భారత్‌లోని పలు ప్రధాన నగరాల్లో ఉగ్రదాడులు జరిగే అవకాశం ఉందని కేంద్ర ఇంటెలిజెన్స్ వర్గాలు హెచ్చరికలు జారీ చేశాయి. దేశంలో యూదుల్ని లక్ష్యంగా చేసుకుని ఉగ్రవాద సంస్థలు దాడులు చేయొచ్చని ఇంటెలిజెన్స్ వర్గాలు హెచ్చరించాయి. ఈ నేపథ్యంలో దేశవ్యాప్తంగా, ముఖ్యంగా ఢిల్లీ, బెంగళూరు, ముంబై నగరాల్లో హై-అలర్ట్ జారీ చేశారు.

ఇంటెలిజెన్స్ సమాచారం ప్రకారం.. ఆస్ట్రేలియాలోని సిడ్నీ నగరంలో ప్రముఖ పర్యాటక ప్రదేశమైన బాంబీ బీచ్‌లో ఆదివారం సాయంత్రం 6.30 (స్థానిక కాలమానం

ప్రకారం) గంటలకు కాల్పులు చోటు చేసుకొన్నాయి. ఈ కాల్పుల్లో 10 మంది ప్రాణాలు కోల్పోయారు. ఈ క్రమంలో ఇవాళి నుంచి ప్రారంభమైన యూదుల పండుగ హనుక్కా సందర్భంగా ఉగ్రవాదులు పెద్ద దాడులు చేయాలని యోచిస్తున్నట్లు భారత్‌లోని ఇంటెలిజెన్స్ వర్గాలకు సమాచారం అందింది. యూదుల ప్రార్థనా మందిరాలు, కమ్యూనిటీ సెంటర్లు, ఇజ్రాయెల్‌కు సంబంధించిన సంస్థల్ని ఉగ్రవాదులు ఎంపిక చేసుకున్నట్లు అధికారులు భావిస్తున్నారు.

హనుక్కా పండుగ ఎప్పుడు?

యూదులు ఘనంగా జరుపుకునే ఎనిమిది రోజుల పండుగ

హనుక్కా ఈ పండుగ డిసెంబర్ 14 నుండి ప్రారంభమైంది. ఈ పండుగ సమయంలో యూదులు పెద్ద సంఖ్యలో ప్రార్థనలు, వేడుకలు నిర్వహిస్తారు. అందువల్లే పండుగ పర్వదినాన భద్రతను మరింత కట్టుదిట్టం చేశారు.

ఏ నగరాలు ప్రధాన టార్గెట్?

ఇంటెలిజెన్స్ నివేదికల ప్రకారం యూదు సంస్థలు, ప్రార్థనా మందిరాలు, కమ్యూనిటీ సెంటర్ల వద్ద భద్రత పెంచారు. విదేశీ పర్యాటకులు, ముఖ్యంగా ఇజ్రాయెల్ పౌరుల భద్రతపై ప్రత్యేక దృష్టి సారించారు. కేంద్రం, రాష్ట్రాలు, ఇంటెలిజెన్స్ విజెన్సీలు సమన్వయంతో పనిచేస్తున్నాయి.

సర్పంచ్ ఎన్నికల్లో అభిమానం చాటుకున్న గ్రామస్తులు.. చనిపోయినా సరే గెలిపించారు..!

రంగారెడ్డి జిల్లాలో విషాదం మధ్య ప్రజాస్వామ్య ఘట్టం చోటుచేసుకుంది. శంకర్‌పల్లి మండలం మాసానిగూడ గ్రామ పంచాయతీ 8వ వార్డు అభ్యర్థిగా పోటీ చేసిన పల్లె లత (42) ప్రచారం నిర్వహిస్తున్న సమయంలో గుండెపోటుతో మృతి చెందారు. ఈ ఘటన స్థానికంగా తీవ్ర విషాదాన్ని మిగిల్చింది. దీంతో కుటుంబసభ్యులు, మద్దతుదారులు శోకసంద్రంలో మునిగిపోయారు. అభ్యర్థి మృతితో గ్రామంలో ఎన్నికల వాతావరణం ఒక్కసారిగా విషాదంగా మారింది.

రంగారెడ్డి జిల్లా శంకర్‌పల్లి మండలంలో విషాదం మధ్య ప్రజాస్వామ్య ఘట్టం చోటుచేసుకుంది. శంకర్‌పల్లి మండలం మాసానిగూడ గ్రామ పంచాయతీ 8వ వార్డు అభ్యర్థిగా పోటీ చేసిన పల్లె లత (42) ప్రచారం నిర్వహిస్తున్న సమయంలో గుండెపోటుతో మృతి చెందారు. ఈ ఘటన స్థానికంగా తీవ్ర విషాదాన్ని మిగిల్చింది. పల్లె లత ఇటీవలే నామినేషన్ దాఖలు చేసి, డిసెంబర్ ఏడోవ తేదీన తన ఎన్నికల ప్రవాహాన్ని ప్రారంభించారు.



ప్రచారం మధ్యలో ఒక్కసారిగా అస్వస్థతకు గురైన ఆమె గుండెపోటుతో అక్కడికక్కడే మృతి చెందారు. దీంతో

కుటుంబసభ్యులు, మద్దతుదారులు శోకసంద్రంలో మునిగిపోయారు. అభ్యర్థి మృతితో గ్రామంలో ఎన్నికల వాతావరణం ఒక్కసారిగా విషాదంగా మారింది. అయినప్పటికీ నిబంధనల ప్రకారం కొనసాగిన గ్రామపంచాయతీ ఎన్నికల్లో పల్లె లతకే ప్రజలు తమ మద్దతు ప్రకటించారు. ఆదివారం (డిసెంబర్ 14) జరిగిన ఎన్నికల ఫలితాల్లో ఆమె తన సమీప ప్రత్యర్థిపై 31 ఓట్ల మెజారిటీతో విజయం సాధించారు. అభ్యర్థి మరణించినప్పటికీ ప్రజలు చూపిన మద్దతు చర్చనీయాంశంగా మారింది. పల్లె లత విజయవార్త గ్రామంలో భావోద్వేగాలకు గురి చేసింది. ఒకవైపు ఆమె మృతి పట్ల తీవ్ర విచారం, మరోవైపు ప్రజలు ఇచ్చిన తీర్పు గౌరవంగా మారింది. ఆమె కుటుంబసభ్యులు, గ్రామస్తులు భావోద్వేగానికి లోనవుతుండగా, ఈ ఘటన ప్రజాస్వామ్యంలో అరుదైన సంఘటనగా నిలిచిందంటున్నారు.

రెండో విడత సర్పంచ్ ఎన్నికల్లో చిత్రవిచిత్రాలు.. చిన్న చిన్న ఉద్రిక్తతల మధ్య ప్రశాంతం!

తెలంగాణ గ్రామ పంచాయతీ ఎన్నికల ఫలితాల్లో అధికార పార్టీ కాంగ్రెస్ అధిక్యంతో దూసుకుపోతోంది. తొలి దశ ఎన్నికల తరువాతనే రెండో విడతలో బీఆర్ఎస్, బీజేపీ మూడో స్థానంలో కొనసాగుతున్నాయి. ఆదివారం (డిసెంబర్ 14) జరిగిన రెండో దశ సర్పంచ్ ఎన్నికల్లో చిత్రవిచిత్రాలు చోటు చేసుకున్నాయి.ఎన్నికల్లో ఓ సర్పంచ్ అభ్యర్థి భర్త మిస్సింగ్ మిగతా అభ్యర్థులను టెన్షన్ పెట్టింది. ఖమ్మం, మెదక్, మహబూబ్ నగర్ జిల్లాల్లో పోలింగ్ సందర్భంగా ఘర్షణలు చోటు చేసుకున్నాయి. మెదక్ జిల్లా చేగుంట మండలం గొల్లపల్లి సర్పంచ్ అభ్యర్థి సబిత భర్త జనార్ధన్ రెడ్డి అధ్యక్షం కావడం కలకలం రేపింది. ఆయన శనివారం ప్రచారం చేసిన అనంతరం అధ్యక్షమయ్యారు. ఊరి నుంచి పారిపోయాడు. ప్రత్యర్థులు జనార్ధన్ రెడ్డిని కిడ్నాప్ చేశారని.. చంపేసి ఉంటారని ప్రచారం జరిగింది. దీంతో రంగంలోకి దిగిన పోలీసులు డ్రోన్ సాయంతో జనార్ధన్



కోసం గాలింపు చేపట్టారు. వివరికి పొలాల్లో జనార్ధన్ ను గుర్తించి గ్రామానికి తీసుకొచ్చారు. ఈలోగా గ్రామంలో 70శాతానికి పైగా పోలింగ్ పూర్తయింది. అయితే సబిత ఓట్ల కోసం తన భర్తను దాచిపెట్టేదని ప్రత్యర్థులు ఆరోపిస్తున్నారు. తమను పాంతులంగా ముద్రవేయడం వల్ల ఓటర్లు చీకాట్టారని, మళ్లీ రీపోలింగ్ నిర్వహించాలని డిమాండ్ చేశారు. ఖమ్మం జిల్లా ముదిగొండ పోలింగ్

కేంద్రంలో సీపీఎం, కాంగ్రెస్ కార్యకర్తల మధ్య ఘర్షణ చోటు చేసుకుంది. ఇరువర్గాలను పోలీసులు చెదరగొట్టారు. మెదక్ జిల్లా కొనాయపల్లిలో కాంగ్రెస్, బీజేపీ కార్యకర్తలు బాహోబాహీకి దిగారు. పరస్పరం దాడులకు దిగారు. దీంతో పోలీసులు రెండు పార్టీల నేతలకు నచ్చజెప్పి పంపించారు. అటు ఖమ్మం జిల్లా గోళ్లపాడులో ఎన్నికల గుర్తుకి క్షుద్రపూజలు చేశారు గుర్తు తెలియని వ్యక్తులు.. కాంగ్రెస్

అభ్యర్థి రవి ఓడిపోవాలనే ఇలా క్షుద్రపూజలు చేశారని ఆ పార్టీ కార్యకర్తలు ఆరోపిస్తున్నారు. పంచాయతీ ఎన్నికల వేళ నాగర్ కర్నూల్ జిల్లా బీఆర్ఎస్‌లో వర్గపోరు బయపడింది. మాజీ మంత్రి లక్ష్మారెడ్డి , మాజీ ఎమ్మెల్యే మర్రి జనార్ధన్ రెడ్డి అనుచరుల మధ్య ఘర్షణ చోటు చేసుకుంది. తిమ్మాజిపేట మండలం అవంతలో సర్పంచ్ పదవికి పోటాపోటీగా అభ్యర్థులను నిలబెట్టారు మర్రి జనార్ధన్ రెడ్డి, లక్ష్మారెడ్డి. అవంత లక్ష్మారెడ్డి స్వగ్రామం కావడంతో తనకు అనుకూల వ్యక్తిని బరిలోకి దింపారు. మరోవైపు తన అనుచరుడిని పోటీలో నిలబెట్టారు మర్రి జనార్ధన్. దీంతో ఇద్దరి అనుచరులు బాహోబాహీకి దిగారు. మెదక్ జిల్లా నార్సింగి మండలం నర్సంపల్లి పెద్దతండాలో సర్పంచ్ అభ్యర్థి సెల్ టవర్ ఎక్కి నిరసన తెలిపారు. ఓటటు 4 వేలు పంచారని ఆవేదన వ్యక్తం చేశారు. తాను ఖర్చుపెట్టిన డబ్బంతా వృథా అయిందని ఆవేదన వ్యక్తం చేశారు.

మెన్ ఇంచార్జ్ గా ఉండి ఇదేం పనిరా.. కోరి ఉమెన్స్ కాలేజీలో కలకలం..!

కోరి మహిళా విశ్వవిద్యాలయంలో వేధింపుల ఆరోపణలు తీవ్ర కలకలం రేపుతున్నాయి. విశ్వవిద్యాలయంలో పీజీ చదువుతున్న పలువురు విద్యార్థినులు, తాము నివసిస్తున్న ఉస్మానియా యూనివర్సిటీ గర్ల్స్ హాస్టల్‌లో మెన్ ఇంచార్జ్ గా పనిచేస్తున్న వినోద్ తమను మానసికంగా వేధిస్తున్నాడంటూ పీటీఎం పోలీసులకు ఫిర్యాదు చేశారు. ఈ ఘటన విద్యార్థినుల భద్రతపై తీవ్ర ఆందోళనలను కలిగిస్తోంది. మెన్ ఇంచార్జ్ వినోద్ ప్రవర్తన వల్ల హాస్టల్‌లో ఉండాలంటే భయంగా ఉందని బాధితులు ఆరోపిస్తున్నారు. ఆయన వ్యవహారం కారణంగా చదువుపై దృష్టి సారించలేని పరిస్థితి ఏర్పడిందని విద్యార్థినులు వాపోయారు. వినోద్ ప్రవర్తన వల్ల అనేక మంది విద్యార్థినులు మానసిక ఒత్తిడికి గురవుతున్నారని తెలిపారు. తమ ఆవేదనను ఆడియో రూపంలో కూడా వెల్లడించిన విద్యార్థినులు, అధికారుల నిర్లక్ష్యాన్ని ఎత్తిచూపారు. ఈ విషయమై ఇప్పటికే హాస్టల్ వార్డెన్, కళాశాల ప్రిన్సిపాల్‌లకు



ఫిర్యాదు చేసినప్పటికీ ఇప్పటివరకు ఎలాంటి చర్యలు తీసుకోలేదని ఆవేదన వ్యక్తం చేశారు. అధికారుల స్పందన లేకపోవడంతో చివరకు రహస్యంగా ఆన్‌లైన్ మార్గంలో పీటీఎం పోలీసులను ఆశ్రయించాల్సి వచ్చిందని తెలిపారు. పేర్లు బయటకు వస్తే తమ కెరీర్, భవిష్యత్తుపై ప్రభావం

చేస్తున్నారు. తమకు న్యాయం చేయాలని, ఇలాంటి ఘటనలు మళ్లీ పునరావృతం కాకుండా చర్యలు తీసుకోవాలని పీటీఎం పోలీసులను కోరారు. ఈ వ్యవహారంపై అధికారులు ఎలా స్పందిస్తారన్నది ఇప్పుడు ఆసక్తికరంగా మారింది.

నెహ్రూ జూపార్క్ వెళ్లేవారికి సరికొత్త అనుభూతి.. ఆస్ట్రేలియా కంగారూలను చూసే ఛాన్స్..

రోజు వేలాదిమంది సందర్శకులు, పర్యాటకులు



హైదరాబాద్‌లోని నెహ్రూ జూలాజికల్ పార్క్ ను విజిట్ చేస్తూ ఉంటారు. చిన్నవారి నుంచి పెద్దవారికి వరకు ఇక్కడి వస్తూ ఉంటారు. ఇతర ప్రాంతాల నుంచి కూడా వస్తుంటారు. కుటుంబంతో సహా జూపార్క్ కి వచ్చి రోజంతా గడుపుతారు. ఇక్కడ ఉండే జంతువులను అందరూ చూసి ఆనందపడుతూ ఉంటారు. ఇక వీకెండ్స్ లో అయితే సందర్శకుల సంఖ్య మరింత ఎక్కువగా ఉంటుంది. సింహాలు, పులులు, పాములు, ఏనుగులు లాంటి అనేక జంతువులు మనం నెహ్రూ జూలాజికల్ పార్క్ లో చూడవచ్చు. అయితే త్వరలో మరో కొత్త జంతువులు కూడా

ఈ పార్క్ లో సందర్శకులను ఆశ్చర్యానికి గురి చేయనున్నాయి. ఆస్ట్రేలియా నుంచి కంగారులు నెహ్రూ జూపార్క్ కు చేరుకోనున్నాయి. గుజరాత్ లో రిలయన్స్ ఫౌండేషన్ వంతార పేరుతో జంతు సంరక్షణ కేంద్రం నడుపుతున్న విషయం తెలిసిందే. జంతువుల మార్పిడి కార్యక్రమం కింత వంతార ఆస్ట్రేలియా కంగారులను నెహ్రూ జూపార్క్ కు ఇవ్వనుంది. ఇక ఆడ, ఒక మగ కంగారులను అందించనుంది. ఇవి చేరుకున్న తర్వాత సందర్శకుల కోసం జూపార్క్ లో ఉంచనున్నారు.

ఎలక్ట్రిక్ బస్సుల పేరుతో ఆర్టీసీని పైవేటు పరం చేసే ప్రయత్నం

మొదటిపేజీ తరువాయి

ఎలక్ట్రిక్ బస్సుల పేరుతో ఆర్టీసీను పైవేటు పరం చేసే ప్రయత్నం చేస్తున్నారు. రవాణా వ్యవస్థ సరిగా లేనప్పుడు హైదరాబాద్ విశ్వనగరం ఎలా అవుతుంది?అక్టోబర్ 25 నుంచి జాగృతి జనంబాట కార్యక్రమం కొనసాగుతుంది. ప్రతి జిల్లాలో రెండ్రోజులు ఉండి అక్కడి సమస్యలను తెలుసుకుంటున్నా 15 రోజుల పాటు పంచాయతీ ఎన్నికలు ఉన్నాయి కాబట్టి ఎన్నికల కోడ్ లేని జిల్లాల్లో పర్వలించా. హైదరాబాద్ లో వీధికుక్కలు కరవటం ప్రధాన సమస్యగా మారింది. సిటీజన్ పోలీసింగ్ ఉంటే బాగుంటుంది. పారిశుధ్య కార్యకల కొరత ఉంది.. ఎక్కడికక్కడ చెత్త పేరుకుపోతోంది. సీతాఫల్ మంది గవర్నమెంట్ స్కూల్ దగ్గర అసాంఘిక కార్యకలాపాలు యధేచ్ఛగా సాగుతున్నాయి. త్వరలోనే స్కూల్ నిర్మాణ పనులను పూర్తి చేయాలి. అంబర్ పేట- మునారంబాగ్ బ్రిడ్జ్ నిర్మాణం త్వరిత గతిన పూర్తి చేయాలి. కొండపోచమ్మ సాగర్ నుంచి హైదరాబాద్ కు తాగునీరు అందించాలి. అర్బన్ లో కూడా ఇందిరమ్మ ఇళ్లు మంజూరు చేయాలి. జనం బాటలో అనేక విషయాలు తెలిశాయి" అని కవిత తెలిపారు.

యాసంగికి సరిపడా ఎరువులను సరఫరా చేయాలి

మొదటిపేజీ తరువాయి

శనివారం ఆయన సచివాలయంలో ఎరువుల సరఫరాపై సమీక్ష నిర్వహించారు. మంత్రి మాట్లాడుతూ.. 'కేంద్రప్రభుత్వ సహకారంతో రైతులకు అవసరమైన యూరియాను సకాలంలో అందించేందుకు కృషిచేస్తున్నాం. ఈ ప్రక్రియలో ఎటువంటి ఇబ్బందులు తలెత్తకుండా రాష్ట్రప్రభుత్వం అన్ని స్థాయిల్లో చర్యలు తీసుకుంటోంది. ప్రస్తుతం రాష్ట్రంలో 2.48 లక్షల టన్నుల ఎరువుల నిల్వ ఉంది. కేంద్ర ఎరువులశాఖ డిసెంబరు నెలకుగానూ రాష్ట్రానికి కేటాయించిన 86,000 టన్నుల యూరియా ఇప్పటికే వివిధ పోర్టులకు చేరింది. యూరియా రవాణాకు అవసరమైన రైల్వే ర్యాకీలను కేటాయించడం, పోర్టుల వద్ద అనుమతులు, హ్యాండ్లింగ్ ప్రక్రియలను వేగవంతం చేయడం, షిప్పింగ్ లైన్లు, హ్యాండ్లింగ్ ఏజెన్సీలు, రైల్వే అధికారుల మధ్య సమన్వయం పెంచి రవాణాలో ఆలస్యాలను నివారించడం వంటి అంశాలపై కేంద్రమంత్రులను కోరాం' అని మంత్రి పేర్కొన్నారు.

హైదరాబాద్ లో డ్రగ్స్ కలకలం..

11 గ్రాముల ఎండిఎంఎ స్వాధీనం.. ముగ్గురు అరెస్ట్..

మొదటిపేజీ తరువాయి

నిందితుల దగ్గర నుంచి 11 గ్రాముల ఎండిఎంఎ డ్రగ్స్ స్వాధీనం చేసుకున్నట్లు తెలిపారు పోలీసులు. ఈ ఘటనపై కేసు నమోదు చేసి దర్యాప్తు చేస్తున్నారు పోలీసులు. ఇదిలా ఉండగా.. శనివారం హైదరాబాద్ లో గంజాయి, హాష్ ఆయిల్ సరఫరా చేస్తున్న అంతర్ రాష్ట్ర ముఠాను పోలీసులు వలపన్నీ పట్టుకున్నారు. డ్రగ్స్ రవాణాలో కీలక నిందితుడితో సహా మరో ఐదుగురు ముఠా సభ్యులను అరెస్ట్ చేశారు.

నిందితులనుంచి 5 కిలోల హాష్ ఆయిల్, 5 కిలోల గంజాయిని, టైక్ ను స్వాధీనం చేసుకున్నారు. పట్టుకున్న డ్రగ్స్ విలువ 70 లక్షలు ఉంటుందని పోలీసులు అంచనా వేశారు. నవీబాబ్ టీం, టూన్స్ ఫోర్స్, లంగర్ హౌస్ పోలీసులు జాయింట్ ఆపరేషన్ లో శనివారం (డిసెంబర్ 13) ఈ అంతర్ రాష్ట్ర ముఠాను పట్టుకున్నారు.

ఈ కేసులో బాలాజీ అనే నిందితుడిని విచారించగా ప్రధాని నిందితుడు వైకుంఠరావు బాగోతం బయటికి వచ్చింది. 2019 నుంచి వైకుంఠరావు డ్రగ్స్ రవాణా చేస్తున్నారు. కారు డ్రైవర్ గా పనిచేస్తున్న వైకుంఠరావు.. ఒడిశానుంచి తక్కువ ధరకు డ్రగ్స్, గంజాయి కొనుగోలు చేసి హైదరాబాద్ లో అమ్ముతున్నట్లు గుర్తించారు. గతంలో కూడా వైకుంఠరావుపై రెండు కేసులు ఉన్నట్లు పోలీసులు తెలిపారు.

తీవ్ర విషాదం.. సర్పంచ్ అభ్యర్థి మృతి

మొదటిపేజీ తరువాయి

నామినేషన్ చేసిన అనంతరం అనారోగ్యంతో ఆసుపత్రిలో చేరారు. వైద్యులు అతను బ్రెయిన్ డెడ్ తో మృతి చెందాడని నిర్ధారించడంతో, కుటుంబ సభ్యులు మృతదేహాన్ని ఇంటికి తరలించారు. నాగరాజు కు ఎన్నికల్లో ఉంగరం గుర్తును కేటాయించారు. ఎన్నికల రోజే ఇండిపెండెంట్ అభ్యర్థి మృతి చెందడంతో గ్రామంలో విషాద ఛాయలు అలుముకున్నాయి. తెలంగాణలో రెండో విడత గ్రామ పంచాయతీ ఎన్నికలు ఆదివారం ప్రారంభమయ్యాయి. ఉదయం 7 నుంచి మధ్యాహ్నం ఒంటి గంట వరకు పోలింగ్ జరగనుంది. 3,911 సర్పంచ్ పదవులకు పోటీలో 12,782 మంది అభ్యర్థులు పోటీ చేస్తున్నారు. 29,917 వార్డులకు బదిలో 71,071 మంది అభ్యర్థులు నిలుచున్నారు. ఇప్పటికే 415 సర్పంచ్ స్థానాలు, 8,307 వార్డులు ఏకగ్రీవం అయ్యాయి. రెండోదశ పంచాయతీ ఎన్నికల్లో ఒక్కో సర్పంచ్ పదవికి సగటున ముగ్గురు, నలుగురు బదిలో నిలవగా, వార్డు సభ్యస్థానాలకు సగటున ఇద్దరు, ముగ్గురు పోటీపడుతున్నారు. మరోవైపు రెండోదశ ఎన్నికల వరకు రూ. 2.02 కోట్ల సగదు, రూ. 3.46 కోట్ల విలువైన మద్యం, రూ. 2.28 కోట్ల విలువైన డ్రగ్స్ సహా మొత్తంగా రూ. 8.59 కోట్ల విలువైన మొత్తాన్ని స్వాధీనం చేసుకున్నట్లు ఎస్ఈసీ వెల్లడించింది. మొత్తం 3,675 ఎఫ్ఐఆర్లు నమోదు చేసి ముందుజాగ్రత్తగా 33,262 మందిని బైండోవర్ చేశామని తెలిపింది.

కేంద్రం,ఈసీపై రాహుల్ గాంధీ ఆగ్రహం

మొదటిపేజీ తరువాయి

ఢిల్లీ: ప్రతిపక్షాలకు మద్దతు ఇచ్చే ఓటర్లను ఓటర్ల జాబితానుంచి తొలగిస్తున్నారని కాంగ్రెస్ అగ్రనేత రాహుల్ గాంధీ కేంద్రంపై విమర్శలు గుప్పించారు. ఆదివారం ఢిల్లీలోని రామ్ లీలా మైదానంలో ఓట్ చోర్, గడ్డి ఛోర్ రా్యలీలో రాహుల్ గాంధీ ప్రసంగించారు.

ఈ సందర్భంగా రాహుల్ గాంధీ మాట్లాడుతూ.. 'ఈసీ బీజేపీ కుమ్మక్కయ్యి వ్యవస్థల్ని నిర్విఘటం చేస్తున్నారు. ఓట్ చోరీపై దేశ వ్యాప్తంగా 5.5కోట్ల మందికి పైగా సంతకాలు సేకరించాం. ఓట్చోరీపై అందరూ ఏకమవ్వాలి. ఓటర్ల జాబితాలో బోగస్ ఓట్లు జోడించారు. ఓటర్ల జాబితా సవరణలో అక్రమాలకు పాల్పడుతున్నారు. ఎన్నికల వ్యవస్థలో పారదర్శకత,నిస్పక్షపాతం ఉండాలి. కానీ ఇక్కడ అలా లేదు. అందుకే ప్రజాస్వామ్యాన్ని కాపాడేందుకు పోరాటం చేస్తున్నాం. ఈ పోరాటానికి మీ అందరి మద్దతు కావాలి'అని రాహుల్ గాంధీ పిలుపునిచ్చారు.



బీఆర్ఎస్ విజేతలకు ఘన సత్కారం



గాజింగి మహేశ్వర్, కరవత్రం మెట్రోపాలిటన్

కోరుట్లలో బీఆర్ఎస్ విజేతలకు ఘన సత్కారం కోరుట్ల మండల కేంద్రంలో బీఆర్ఎస్ పార్టీ కార్యాలయంలో మల్లాపూర్ మేజర్ గ్రామపంచాయతీ సర్పంచ్ గా గెలుపొందిన చిట్టల లక్ష్మణ్, ఎమ్మెల్యే కల్వకుంట్ల సంజయ్ స్వగ్రామమైన రాఘవపేట గ్రామ సర్పంచ్ గా విజయం సాధించిన తోట శ్రీనివాస్ లను పలువురు నాయకులు పూలమాలలతో ఆదివారం శాలువాలతో సత్కరించి శుభాకాంక్షలు తెలిపారు. ఈ సందర్భంగా మల్లాపూర్ మండలంలో 99% బీసీ, ఎస్సీ, ఎస్టీ నాయకులే సర్పంచులుగా గెలుపొందారని, ఇదే ఉత్సాహంతో రానున్న ఎంపీటీసీ, జడ్పీటీసీ ఎన్నికల్లో సత్తా చాటుతామని, ప్రజలందరూ ఆశీర్వాదించి గెలిపించినందుకు గ్రామాల అభివృద్ధికి కృషి చేస్తామని తెలిపారు.

బీఆర్ఎస్ కార్యకర్తలు కాంగ్రెస్ లో చేరిక

- ఎమ్మెల్యే ఆది శ్రీనివాస్ సమక్షంలో



కొండబత్తిని అమర్ నాథ్, కరవత్రం కోరుట్ల

ఎమ్మెల్యే సమక్షంలో పలువురు బీఆర్ఎస్ కార్యకర్తలు కాంగ్రెస్ లో చేరిక కథలాపూర్ మండలంలోని పెగ్గర్ల గ్రామానికి చెందిన పలువురు బీఆర్ఎస్ కార్యకర్తలు ఎమ్మెల్యే ఆది శ్రీనివాస్ సమక్షంలో కాంగ్రెస్ పార్టీలో చేరారు. ఎమ్మెల్యే ఆది శ్రీనివాస్ వారికి కందువాలు కప్పి పార్టీలోకి ఆహ్వానించారు. ప్రభుత్వ లక్ష్యం ప్రజా సంక్షేమమేనని, పార్టీ అభివృద్ధిని చూసి చేరిన వారికి స్వాగతం పలికారు. నూతనంగా గెలుపొందిన ఉప సర్పంచ్ పాలేపు లక్ష్మి, వార్డు సభ్యులకు ఆయన శుభాకాంక్షలు తెలిపారు. ఈ కార్యక్రమంలో పెగ్గర్ల కాంగ్రెస్ సీనియర్ నాయకులు పాల్గొన్నారు.

పెగ్గర్ల శ్రీ లక్ష్మీనరసింహస్వామి ఆలయంలో

- వార్షికోత్సవ వేడుకలు ప్రారంభం

కొండబత్తిని అమర్ నాథ్, కరవత్రం కోరుట్ల

పెగ్గర్ల గ్రామంలో శ్రీ

లక్ష్మీనరసింహస్వామి వార్షికోత్సవ

వేడుకలు ప్రారంభం

కథలాపూర్ మండలంలోని పెగ్గర్ల

గ్రామంలో శ్రీ లక్ష్మీనరసింహస్వామి

వార్షికోత్సవ వేడుకలు ఆలయ

చైర్మన్ గన్నారపు గంగన్న ఆధ్వర్యంలో అంగరంగ వైభవంగా ఆదివారం

ప్రారంభమయ్యాయి. మంటపారాధన, అభిషేకం, హోమం నిర్వహించారు.

సోమవారం స్వామి వారి కళ్యాణం జరగనుంది. ఈ కార్యక్రమంలో సర్పంచ్

కుంటాల లక్ష్మి, వైస్ చైర్మన్ మాసుల సర్పయ్య, తేలు భూమయ్య, బమ్మ కిషన్,

గంగం రమేష్, నాయకులు కుంటాల నరేష్, వేద పండితులు పవన్, భక్తులు

పాల్గొన్నారు.

సిరికొండలో సర్దార్ పటేల్ వర్ధంతి వేడుకల్

కొండబత్తిని అమర్ నాథ్, కరవత్రం కోరుట్ల

కథలాపూర్ మండలం

సిరికొండ గ్రామంలో

ఆదివారం యువజన

సంఘాల ఆధ్వర్యంలో

మాజీ ఉపప్రధాని సర్దార్

వల్లభాయ్ పటేల్ 75వ

వర్ధంతిని నిర్వహించారు.

పటేల్ చిత్రపటానికి పూలమాలలు వేసి నివాళులర్పించారు. 565 సంస్థానాలను

భారతావనిలో విలీనం చేసిన యోధుడిగా ఆయనను స్మరించుకున్నారు. ఈ

కార్యక్రమంలో గాంధారి శ్రీనివాస్, కాసోజి ప్రశాంత్, గణేష్, కాసోజి ప్రతాప్, రవి,

సురేష్, వీరేందర్, మధు, కిషన్, కొండయ్య, అభి, దీపక్ పాల్గొన్నారు.

మాజీ జడ్పీటీసీ సుమలత, సమ్మయ్య బీఆర్ఎస్ లో చేరిక

పతి, కరవత్రం ప్రతినిధి

మాజీ జడ్పీటీసీ సుమలత,

సమ్మయ్య బీఆర్ఎస్ లో

చేరిక ఉమ్మడి వరంగల్

జిల్లా, పరకాలకు చెందిన

మాజీ జడ్పీటీసీ కోడెపాక

సుమలత, మాజీ

ఎంపీటీసీ సమ్మయ్య

ఆదివారం బీఆర్ఎస్

పార్టీలో చేరారు.

తెలంగాణ రైతు రుణ విమోచన కమిషన్ మాజీ చైర్మన్ నాగర్ల వెంకటేశ్వర్లు

సమక్షంలో వారికి పార్టీ కండువా కప్పి ఆహ్వానించారు. బీఆర్ఎస్ అందరినీ అక్కసు

చేర్చుకునే పార్టీ అని, కేసీఆర్, కేటీఆర్ నాయకత్వంలో తెలంగాణ అన్ని రంగాల్లో

అభివృద్ధి చెందిందని, రానున్న రోజుల్లో మళ్లీ బీఆర్ఎస్ ప్రభుత్వమే అధికారంలోకి

వస్తుందని నాగర్ల వెంకటేశ్వర్లు ఈ సందర్భంగా పేర్కొన్నారు.



ఘనంగా చంద్రప్రకాష్ రెడ్డి పుట్టినరోజు వేడుకలు....

- శాలువతో సత్కరించి శుభాకాంక్షలు తెలిపిన వడ్డేపల్లి రాజేశ్వరరావు...



కరవత్రం ప్రతినిధి ప్రతినిధి కూకట్నల్లి

మేధుల్ మల్లాజ్గిరి జిల్లా భారతీయ యువ

మోర్చా ఉపాధ్యక్షులు చంద్రప్రకాష్ రెడ్డి

సోదరుడు విక్రాంత్ రెడ్డి (విక్టీ)

పుట్టినరోజు వేడుకలు ఆదివారం ఘనంగా

జరిగాయి. ఈ సందర్భంగా బిజెపి రాష్ట్ర

కార్యవర్గ సభ్యులు వడ్డేపల్లి రాజేశ్వరరావు

ని విక్టీ మురారీపూర్వకంగా వారి

కార్యాలయంలో కలిసి ఆశీర్వులు

తీసుకున్నారు. అనంతరం వడ్డేపల్లి రాజేశ్వరరావు విక్రాంత్ రెడ్డిని శాలువతో సన్మానించి

జన్మదిన శుభాకాంక్షలు తెలియజేశారు. ఈ కార్యక్రమంలో చంద్రప్రకాష్ రెడ్డి, ప్రణయ్,

వినయ్, నాగరాజు, ఫణేంద్ర శర్మ తదితరులు పాల్గొన్నారు.



మంచీర్యాలలో విషాదం నాలుగు

సంవత్సరాలు చిన్నారి మృతి



కరవత్రం ప్రతినిధి ప్రతినిధి మంచీర్యాల జిల్లా డిసెంబర్ 14:

మంచీర్యాల జిల్లా తాండూరు మండలం రేప్టి గ్రామపంచాయతీ బస్సునార్ గ్రామ లో

రోడ్డు ప్రమాదం రాక్షపాడు కు చెందిన నాలుగు సంవత్సరాల చిన్నారి మృతి చెందింది

తన బాబాయ్ గణేష్ తో కలిసి అతని ఇంటికి బైక్ పై బయలుదేరి క్రమంలో బలహన్సు

సమీపంలో ఓటర్లను తరలిస్తున్న బోలోర్ వాహనం ఢీకొనడంతో చిన్నారి మృతి

మృతదేహాన్ని బెల్లంపల్లి ప్రభుత్వ ఆసుపత్రికి తరలించిన స్థానికులు

జగద్గిరిగుట్ట దీనబంధు కాలనీలో ఘనంగా

18వ మహా పడిపూజ మహోత్సవం...

- ప్రత్యేక పూజలు చేసిన బిజెపి రాష్ట్ర కార్యవర్గ సభ్యులు వడ్డేపల్లి రాజేశ్వరరావు...



కరవత్రం ప్రతినిధి ప్రతినిధి కూకట్నల్లి

జగద్గిరిగుట్ట దీనబంధు కాలనీలో నోముల రమేష్ ఋషి గురు స్వామి ఆధ్వర్యంలో

నిర్వహించిన 18వ మహా పడిపూజ మహోత్సవం భక్తిశ్రద్ధలతో ఘనంగా

నిర్వహించారు. ఈ మహోత్సవానికి మహేష్ కుమార్ గౌడ్ గురు స్వామి ఆహ్వానం

మేరకు బిజెపి రాష్ట్ర కార్యవర్గ సభ్యులు వడ్డేపల్లి రాజేశ్వరరావు గురు స్వామి ముఖ్య

అతిథిగా పాల్గొన్నారు.

ఈ సందర్భంగా రాజేశ్వరరావుని మహేష్ గౌడ్ కుటుంబ సభ్యులు ఘనంగా

సన్మానించారు. అనంతరం రాజేశ్వరరావు మాట్లాడుతూ ఇటువంటి ఆధ్యాత్మిక

కార్యక్రమాలు సమాజంలో శాంతి, సౌభ్రాతృత్వాన్ని పెంపొందిస్తాయని తెలిపారు. ఈ

పూజా కార్యక్రమంలో భాస్కర్ గౌడ్ స్వామి, గోపాల్ రావు గురుస్వామీ, శ్రీచారి యాదవ్

స్వామి, అయ్యప్ప భక్తులు, కాలనీవాసులు పరిసర ప్రాంతాల ప్రజలు పెద్ద ఎత్తున పాల్గొని

మహా పడిపూజ మహోత్సవాన్ని విజయవంతం చేశారు.

ఆల్వీన్ కాలనీ ఏర్పాట నిర్వహించి

వారి సూతన సంవత్సర క్యాలెండర్ ఆవిష్కరణ

కరవత్రం ప్రతినిధి ప్రతినిధి కూకట్నల్లి

ఆల్వీన్ కాలనీ పద్మశాలి

సంక్షేమ సంఘం వారి

సూతన సంవత్సర క్యాలెండర్

ఆవిష్కరణ

వెంకటేశ్వర నగర్

దీనబంధు కాలనీ లోని శివ

భక్త ఆమార్యందేయ గుడి

లో ఆదివారం

ఆవిష్కరించారు. ఈ కార్యక్రమానికి అఖిల భారత పద్మశాలి అన్న దానసత్రం యాదగిరి

గుట్ట అధ్యక్షులు, గ్రేటర్ హైదరాబాద్ పద్మశాలి సంఘం అధ్యక్షులు కత్తుల సుదర్శన్,

ప్రధాన కార్యదర్శి కల్లేపల్లి రాజు ముఖ్య అతిథులుగా హాజరయ్యారు. అధ్యక్షులు చిట్టిపోలు

బిక్రమ్య్య, ప్రధాన కార్యదర్శి కోడూరి ప్రకాష్ ఆధ్వర్యంలో నిర్వహించిన కార్యక్రమానికి

తెలంగాణ రాష్ట్ర బీసీ నాయకులు జర్నలిస్టు తెల్ల హరికృష్ణ, ఆల్వీన్ కాలనీ పద్మశాలి

సంక్షేమ సంఘం సభ్యులు కార్యవర్గ సభ్యులు, పద్మశాలి కుల బంధుమిత్రులు,

శ్రీయోధిలాపులు తదితరులు పాల్గొన్నారు.



హౌసింగ్ బోర్డ్ కాలనీ ని మూడు డివిజన్లుగా విడదీయడం సబబేనా...

- తెలుగుదేశం పార్టీ కెపిహెచ్పి కాలనీ డివిజన్ నేతల ప్రశ్న...



కరవత్రం ప్రతినిధి ప్రతినిధి కూకట్నల్లి

పేద,మధ్య తరగతుల వారికోసమే నిర్మించిన హౌసింగ్ బోర్డు కాలనీ మూడు ముక్కలా

చేయడం ఏమిటని కెపిహెచ్పి కాలనీ తెలుగుదేశం పార్టీ డివిజన్ నాయకులు

వ్యతిరేకించారు.

పేద,మధ్య తరగతుల వారికోసమే నిర్మించిన హౌసింగ్ బోర్డు కాలనీని కెపిహెచ్పి

కాలనీ,బాలాజీనగర్, వసంత్ నగర్ అని మూడు ముక్కలు చేసి విడతీయడం సభజా,

ఇప్పటికే బాటర్, డ్రేనేజ్, ట్రాఫిక్, అక్రమ కట్టడాలు, ఇళ్ల మధ్య వైస్ పావులు, హాస్టల్

వలన అంబులెన్స్ లు పోవడానికి దారి లేకుండా ఇబ్బందులతో వున్న ప్రజలకు మరొక

ఇబ్బంది సృష్టించి నట్లు అవుతుందన్నారు. కెపిహెచ్పి కాలనీ పరిసర ప్రాంతాలలో

ఒక గవర్నమెంట్ స్కూల్ లేక,100 పడకల హాస్పిటల్ లేక , లైబ్రరీ లేక, అట స్టలము

లేక ఇబ్బంది పడుతున్న ప్రజలకు ముగ్గురు కార్పొరేటర్లతో మరోసమస్యగా

మారుతుందన్నారు.

మోరీలు ఒక డివిజన్ లో పొంగితే మురికి నీరు వేరొక డివిజన్ లో పారడం ఇబ్బంది

పడుతున్న ప్రజలు ఎవరి వద్దకు వెళ్ళాలి అన్నారు.

కెపిహెచ్పి కాలనీ డివిజన్ ఈ దుబ్బవ్వు ఎన్ ఎల్ఐసీ ఎంఐజి హెన్ఐజిలలో నివసించే

ప్రజలను విడతీయకుండా ఒక్కరి సారథ్యం ఉండేలా పునరాలోచన చేయాలని

జిహెచ్ఎస్ఐ అధికారులను తెలుగు దేశం పార్టీ తరపున కోరుకుంటున్నాము అన్నారు.

ఈ సందర్భంగా వారు డివిజన్ విషయములో పునరాలోచించాలని వినతిపత్రం

అందజేశారు. ఈ కార్యక్రమంలో టిడిపి నాయకులు ఎన్.కె సత్తార్, కేతినేని కిషోర్,

కొల్లూరి శ్రీనివాసులు, జంపనిసాయి,భాషా, రసూల్, సాయిచంద్ర తదితరులు

పాల్గొన్నారు.

మూసాపేట ప్రగతి నగర్ లో రెండు ఇల్లు దగ్ధం...

- బాధితులను పరామర్శించిన టి పి సి సి ఉపాధ్యక్షులు బండి రమేష్ ...



కరవత్రం ప్రతినిధి ప్రతినిధి కూకట్నల్లి

కూకట్ పల్లి నియోజకవర్గం మూసాపేట్ డివిజన్ మున్సిపల్ ఆఫీస్ రోడ్ లో ప్రగతి

నగర్ రోడ్ నెం.1 ఎదురుగా ఉన్న డ్రేమ్ అనే వ్యక్తి ఇంటిలో నిన్న ఆకస్మాత్తుగా మంటలు

ఎగిసిపడి ఇంటితో పాటు అద్దెకు ఉన్న ఉపేందర్ అనే బైక్ మెకానిక్ షాప్ మంటల్లో

దగ్ధమైన విషయం తెలుసుకున్న టి పి సి సి ఉపాధ్యక్షులు కూకట్ పల్లి నియోజకవర్గం

కాంగ్రెస్ పార్టీ ఇంచార్జ్ బండి రమేష్ సంఘటన స్థలాని పరిశీలించి బాధితులను

ఓదార్చారు. ఈ సందర్భంగా కూకట్ పల్లి తహసీల్దార్ కి ఫోన్ చేసి మూడూడి సంఘటన

స్థలాని పరిశీలించమని చెప్పి బాధితులకు కాంగ్రెస్ పార్టీ తరపున ప్రభుత్వం తరపున

అన్ని విధాలా అండగా ఉంటామని తెలియజేశారు. ఈ కార్యక్రమం లో బి బ్లాక్

అధ్యక్షులు తూము వేణు, గోపిశెట్టి రాఘవేందర్, తూము సంతోష్, సప్పిడి భాస్కర్,

తూము కొండల్, విజయ్, ఎండి నయూమ్ తదితరులు పాల్గొన్నారు

సీనియర్ సిటిజన్స్ కు అవగాహన కార్యక్రమం...

- ముఖ్యఅతిథిగా పాల్గొన్న బిజెపి రాష్ట్ర కార్యవర్గ సభ్యులు వడ్డేపల్లి రాజేశ్వరరావు...



కరవత్రం ప్రతినిధి ప్రతినిధి కూకట్నల్లి

సీనియర్ సిటిజన్స్ సంక్షేమ సమాఖ్య కూకట్పల్లి చాప్టర్ తెలంగాణ ఆధ్వర్యంలో 80

సంవత్సరాల వయసు పైబడిన సీనియర్ సిటిజన్స్ కు సన్మానము, కేంద్ర ప్రభుత్వం

ప్రవేశపెట్టిన సీనియర్ సిటిజన్స్ పథకాలపై అవగాహన సదస్సు కూకట్పల్లి వివేకానంద

నగర్ లో రామచంద్రారెడ్డి అధ్యక్షతన ఘనంగా నిర్వహించారు.

ఈ కార్యక్రమానికి ముఖ్యఅతిథిగా అతిథిగా బీజేపి రాష్ట్ర కార్యవర్గ సభ్యులు వివేకానంద

నగర్ కాలనీ అధ్యక్షులు వడ్డేపల్లి రాజేశ్వరరావు హాజరై సీనియర్ సిటిజన్లను సన్మానించిన

అనంతరం వారిని ఉద్దేశిస్తూ ప్రసంగించారు. కేంద్ర ప్రభుత్వం వృద్ధుల సంక్షేమానికి

పెన్నెస్స, ఆరోగ్య భద్రత, ఉచిత వైద్య సేవలు, ఆర్థిక సహాయ పథకాలు వంటి అనేక

ప్రజాప్రయోజన కార్యక్రమాలను అమలు చేస్తోందని తెలిపారు. సీనియర్ సిటిజన్లు ఈ

పథకాలపై పూర్తి అవగాహన కలిగి వాటిని సద్వినియోగం చేసుకోవాలని ఆయన

సూచించారు. చివరగా మీ పెద్దల ఆశీర్వాదాలు మాపై ఎల్లప్పుడూ ఉండాలని

కోరుకున్నారు.ఈ సదస్సులో సమాఖ్య ప్రతినిధులు, సీనియర్ సిటిజన్లు, స్థానిక

ప్రముఖులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

ఓటుకు రూ. 40 వేలు..సర్పంచ్ ఖర్చు రూ.17 కోట్లు

సంగారెడ్డి జిల్లా పటాన్చెరు మండలంలోని ఒక గ్రామంలో మొదటి విడతలో గెలిచిన సర్పంచ్ అభ్యర్థి ఒకరు ఎన్నికల్లో గెలవడానికి రూ.17 కోట్ల వరకు ఖర్చు చేసినట్లు తెలిసింది. సదరు అభ్యర్థి గ్రామంలోని ఒక్కో ఓటరుకు మూడు విడుతల్లో రూ.40వేల చొప్పున పంచినట్లు సమాచారం. కొందరు మహిళా ఓటర్లకే వెండిగొనులు, చిన్నపాటి బంగారు నగలు కూడా పంపిణీ చేశారని తెలిసింది. 780 గృహాలున్న ఆ గ్రామం లో ఓటర్లకు ఖరీదైన మద్యం పంపిణీ చేయటంతో మద్యానికి రూ.4కోట్లు ఖర్చు చేసినట్లు చెప్పుకుంటున్నారు. 8 రోజుల ఎన్నికల ప్రచారంలో ఓటర్లకు పెట్టిన భోజనాల ఖర్చే రూ.కోటి వరకు అయ్యిందని ప్రచారం సాగుతోంది.

ఓటుకురూ.15,000
రెండోవిడుత పంచాయతీ ఎన్నికల్లో రంగారెడ్డి జిల్లాలోని పలు మేజర్ గ్రామపంచాయతీల్లో సర్పంచ్ అభ్యర్థులు నగటున రూ.3 కోట్ల నుంచి రూ.5 కోట్ల వరకు ఖర్చు చేశారని సమాచారం. చేవెళ్ల డివిజన్లోని చేవెళ్ల, శంకర్పల్లి, యాదాద్రి భువనగిరి జిల్లా భూదాన్ పోచంపల్లి

మొయినాబాద్, షాబాద్ మండలాల్లో ఓటుకు తక్కువలో తక్కువ రూ.3,000 నుంచి అత్యధికంగా రూ.15 వేల వరకు పంపిణీ చేశారు. జనరల్, బీసీ జనరల్ స్థానాల్లో పోటీ తీవ్రంగా ఉన్నచోట అభ్యర్థులు డబ్బుకు వెనుకాడకుండా ఖర్చు చేశారు.

ఓటుకు రూ.10 వేలు, ఫుల్ బాటిల్
నల్లగొండ జిల్లాలో కూడా అభ్యర్థులు పోటాపోటీగా నగదు, మద్యం, మాంసం పంపిణీ చేశారు. తిరుమలగిరిసాగర్ మండలంలోని ఒక గిరిజన తండా పంచాయతీలో ఓటుకు రూ.4 వేల నగదు, ఇంటికి కిలో మటన్, ఫుల్ బాటిల్ మద్యం పంచారు. నిడమనూరు, అనుముల మండలాల్లో ఓటుకు రూ.3 వేల నగదు, క్వార్టర్ మద్యం, ఇంటికి కిలో చికెన్ పంపిణీ చేశారు. ఐదు గ్రామాల్లో అభ్యర్థులు పోటాపోటీగా మిక్సీలు, ఫ్యాన్లు పంచారు.

ఓటు ధర రూ.10 వేలు
యాదాద్రి భువనగిరి జిల్లా భూదాన్ పోచంపల్లి

మండలంలో గ్రామ పంచాయతీ ఎన్నికల పోలింగ్ కొనసాగుతున్నది. పలు గ్రామాల్లో ఓటుకు భారీ ధర పలుకుతున్నది. దేవుల్లి, అంతమృగూడం గ్రామాల్లో సర్పంచులుగా పోటీ చేస్తున్న అభ్యర్థులు ఓటుకు ఏకంగా రూ.8,000 నుంచి రూ.10 వేల వరకు పంచుతున్నట్లు ప్రచారం సాగుతుంది. గ్రామాల్లో అభ్యర్థులు పోటీ పడడంతో డబ్బు పంపిణీ చేస్తున్నారు. సాధారణ సర్పంచ్ ఎన్నికలకు రూ.10 వేలు పంపిణీ చేయడంపై జోరుగా చర్చ జరుగుతున్నది. ఆయా గ్రామాలకు పెద్ద మొత్తంలో ఆదాయ వనరులు ఉన్నట్లు తెలుస్తుంది.ఉమ్మడి వరంగల్ జిల్లాలో శనివారం రాత్రి అభ్యర్థులు ఓటర్ల ఇళ్లకు వెళ్లి రూ.1,500 నగదు, ఇంటికి ఫుల్ బాటిల్ మద్యం, కేజీ చొప్పున మటన్, చికెన్ అందించారు. కొందరు వీరలు, మిక్సీలు కూడా పంపిణీ చేసినట్లు తెలిసింది.

మాంసం..వీరల పంపిణీ
ఖమ్మం జిల్లా నేలకొండపల్లి మండలంలోని ఓ పంచాయతీలో ఓటుకు రూ.7 వేల వరకు

పంచారని తెలిసింది. కూసుమంచి మండలంలోని ఓ గ్రామంలోనూ ఓటుకు రూ.5 వేల చొప్పున పంపిణీ చేశారు. చాలా గ్రామాల్లో ఓటుకు రూ.1,000 నుంచి రూ.2,000 వరకు నగదుతోపాటు మద్యం, మాంసం, వీరలు, పలు రకాల బహుమతులు కూడా పంచారు. భద్రాద్రి కొత్తగూడెం జిల్లాలోనూ ఇదే పరిస్థితి కనిపించింది. మహబూబ్ నగర్ జిల్లాలో ఓట్ల సంఖ్యను బట్టి గ్రామాల్లో ఒక్కో సర్పంచ్ అభ్యర్థి రూ.50-60 లక్షల వరకు ఖర్చుచేశారు. శనివారం రాత్రి ఓటుకు రూ.1,000-2,000 వరకు పంపిణీ చేశారు. నారాయణపేట జిల్లాలోని పలు గ్రామాల్లో ఓటుకు రూ.2 వేల నగదు, క్వార్టర్ మద్యం బాటిల్ పంపిణీ చేశారు. జోగుళాంబ గద్వాల జిల్లాలో ఓటుకు రూ.1,000తోపాటు మహిళలకు వీరలు పంపిణీ చేశారు.గజ్వేల్ డివిజన్లోని ఓ గ్రామంలో సర్పంచ్గా గెలిచిన అభ్యర్థి.. తాను రూ.15.50లక్షలు ఖర్చు చేసినట్లు చెప్పారు. తన ప్రత్యర్థి రూ.25 లక్షల వరకు ఖర్చు చేసినా ప్రజలు తనవైపు నిలిచారని పేర్కొన్నారు. మరోవైపు గద్వాల జిల్లాలోని ఓ

గ్రామంలో గెలిచిన అభ్యర్థి.. ఓడితే పరువు పోతుందన్న ఆలోచనతో 18లక్షలు ఖర్చు చేసినట్లు చెప్పారు. ఇది చూస్తుంటే రాజకీయంపై విరక్తి కలుగుతోందని వాపోయారు. **నిర్మల్, ఆదిలాబాద్ జిల్లాల్లో వెండి ఉంగరాలు**
నిజామాబాద్ జిల్లాలోని కొన్ని గ్రామాల్లో అభ్యర్థులు శనివారం రాత్రి ఇంటింటికి తిరిగి ఓటర్లకు బోట్లు పెట్టి.. రూ.1,000 నగదు, మద్యం, చికెన్ కూడిన కవర్లు చేతిలో పెట్టి ఓటు అడిగారు. నిర్మల్, ఆదిలాబాద్ జిల్లాల్లో కొన్ని చోట్ల ఉంగరం గుర్తు వచ్చిన అభ్యర్థులు ఓటర్లకు వెండి ఉంగరాలు పంచారు. కరీంనగర్. పెద్దపల్లి, రాజన్న సిరిసిల్ల, మంచెర్యాల, కుమరంభీం ఆసిఫాబాద్ జిల్లాల్లోనూ సర్పంచ్ అభ్యర్థులు ఓటుకు రూ.2,000 వరకు పంపిణీ చేశారు. నిర్మల్ జిల్లా జౌల(కే) గ్రామంలో పోటీ చేస్తున్న అభ్యర్థి బోయిన్వాడ్ విన్నోర్ స్వగ్రామంలో ఇల్లు లేకపోవటంతో ఎన్నికల ప్రచారం సమయంలో బస చేసేందుకు తాత్కాలికంగా రూ.6 లక్షలతో కంటైనర్ ఇంటిని నిర్మించుకున్నారు.

సమిష్టిగా సమస్యలపై పోరాడండి

- సంఘాన్ని బలోపేతం చేయండి
- జర్నలిస్టులకు టీడబ్ల్యుజేఎఫ్ నేత మామిడి సోమయ్య పిలుపు
- ఘనంగా సాగిన ఖమ్మం జిల్లా మహాసభ



కరపత్రం ప్రతినిధి-ఖమ్మం:

రాష్ట్రవ్యాప్తంగా తెలంగాణ వర్కింగ్ జర్నలిస్ట్ ఫెడరేషన్ సభ్యులైన జర్నలిస్టులంతా సమన్వయంతో సమిష్టిగా ఉండాలని, సమస్యలపై పోరాడాలని ఫెడరేషన్ వ్యవస్థాపక అధ్యక్షుడు,రాష్ట్ర కన్వీనర్ మామిడి సోమయ్య పిలుపునిచ్చారు. జర్నలిస్టుల హక్కుల సాధనే లక్ష్యంగా ఏర్పడిన టీడబ్ల్యుజేఎఫ్ ఎప్పటికీ జర్నలిస్టుల పక్షమే అని, పాలకుల పక్షం కాదని ఆయన స్పష్టం చేశారు. టీడబ్ల్యుజేఎఫ్ సంఘం ప్రభుత్వానికి వ్యతిరేకం కాదని, కేవలం జర్నలిస్టుల సంక్షేమం, రక్షణే ధ్యేయంగా సమన్వయపై పోరాడుతుందని ఆయన స్పష్టం చేశారు. ఆదివారం ఖమ్మంలోని సిటీ సెంటర్ ఫంక్షన్ హాలులో టీడబ్ల్యుజేఎఫ్ ఖమ్మం జిల్లా తృతీయ మహాసభ ఘనంగా జరిగింది. జిల్లా అడ్ పాక్ కమిటీ కన్వీనర్ చక్రవర్తి అధ్యక్షతన జరిగిన ఈ మహాసభలో మామిడి సోమయ్య ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ.. ఖమ్మం జిల్లాలో ఉన్న సంఘం బాధ్యులు, సభ్యులు సంఘం నియమ నిబంధనలకు లోబడి పని చేయాలని, అదే విధంగా బాధ్యతతో వ్యవహరించి స్థానిక జర్నలిస్టుల సమన్వయపై దృష్టి సారించాలని సూచించారు. అందరూ ఐక్యతతో హక్కుల సాధనకు కృషి

చేయాలని కోరారు. వృత్తిలో నైపుణ్యత, పనిలో పట్టుదలను పెంపొందించుకొని, క్రమశిక్షణతో కర్తవ్యాలను నెరవేర్చడం ద్వారా సంఘం ప్రతిష్ఠను మరింత పెంచాలని ఆయన కోరారు. సంఘం బాధ్యులెవరైనా సరే ఇష్టాంజ్ఞంగా వ్యవహరిస్తూ, తప్పులు చేసి సంఘం పరువుతీస్తే ఉపేక్షించేది లేదని, అలాంటి వారిపై క్రమశిక్షణ చర్యలు తప్పవని ఆయన హెచ్చరించారు. భవిష్యత్తులో మనమీద బాధ్యతలు చాలా ఉన్నాయని, రాష్ట్రంలో కాంగ్రెస్ ప్రభుత్వం అధికారంలోకి వచ్చి రెండేళ్లు కావస్తున్నా జర్నలిస్టుల సమన్వయం ఇంత వరకు పరిష్కరించలేదని ఆయన ఆవేదన వ్యక్తం చేశారు. జర్నలిస్టుల పరిస్థితి రాను రాను దయనీయంగా మారుతుందని, జిల్లామండల కేంద్రాలలో పనిచేస్తున్న జర్నలిస్టులకైతే కుటుంబ పోషణ భారంగా మారందని ఆయన ఆవేదన వ్యక్తం చేశారు. గత టీఆర్ ఎస్, బీఆర్ ఎస్ ప్రభుత్వం జర్నలిస్టుల సమన్వయ పరిష్కరించకుండా అన్యాయం చేసిందని, అదే బాటలో కాంగ్రెస్ ప్రభుత్వం వయనిస్తుందని ధ్వజమెత్తారు. జర్నలిస్టుల సమన్వయ విషయంలో రాష్ట్ర ప్రభుత్వం ఇలాగే జాప్యం చేస్తే..త్వరలో రాష్ట్రవ్యాప్తంగా 'పాత్రికేయుల పోరు యాత్ర' తప్పదని మామిడి సోమయ్య హెచ్చరించారు. టీడబ్ల్యుజేఎఫ్ సంఘం ఏ రాజకీయ పార్టీకో లేక ఏ ఒక్క మీడియా సంస్థకో

అనుబంధం కాదని, జర్నలిస్టులందరికీ సంబంధించిన సంఘం అని ఆయన పునరుద్ఘాటించారు. సంఘం సభ్యులు ఎవరికీ భయపడాలి అవసరం లేదని, ధైర్యంతో సమిష్టిగా ముందుకు సాగుతూ సమన్వయపై పోరాడాలని ఆయన పిలుపునిచ్చారు. పాత్రికేయులు ప్రభుత్వానికి, ప్రజలకు మధ్య వారధిగా ఉంటూ వృత్తి నైపుణ్యంతో పని చేయాలని ఆయన సూచించారు. రాష్ట్రంలో జర్నలిస్టు సంఘాలు అనేకం ఉన్నప్పటికీ పెద్ద సంఘాలుగా చెలామని అవుతున్న కొన్ని సంఘాలు పాలకుల పక్షాన చేరి జర్నలిస్టుల సమన్వయం పట్టించుకోవడం లేదని విమర్శించారు. ఆ సంఘాల బలహీనతలు, స్వార్థ రాజకీయ ప్రయోజనాల పల్లె ప్రభుత్వాలు జర్నలిస్టులను చిన్న చూపు చూపుతున్నాయని అన్నారు. జర్నలిస్టుల పక్షాన పోరాడుతున్న ఏకైక సంఘం టీడబ్ల్యుజేఎఫ్ అని, జర్నలిస్టుల సమన్వయపై పోరాడే సంఘం కూడా ఇదే అని ఆయన స్పష్టం చేశారు. ఈ మహాసభలో ఇండియన్ ఫెడరేషన్ ఆఫ్ వర్కింగ్ జర్నలిస్ట్(ఐఎఫ్ డబ్ల్యుజే) కార్యదర్శి పులివెందుల ఆనందం, టీడబ్ల్యుజేఎఫ్ రాష్ట్ర కో-కన్వీనర్లు వల్లాల జగన్, తన్నీరు శ్రీనివాస్, మాతాదు బాపూరావు, గుండెటియన వెంకటేశ్వర్లు, రాష్ట్ర కౌన్సిల్ సభ్యులు వి. రాజేందర్, పాల్వూరు జానయ్య తదితరులు ప్రసంగించారు. ఈ

సమావేశంలో

ఖమ్మం జిల్లా ఫెడరేషన్ నాయకులు నానబాల రామకృష్ణ, అర్జున్ నగేష్, అంతోణీ శ్రీనివాస్, వందనపు సామ్రాట్, జిల్లా కమిటీ లీగల్ అడ్వయజర్, సమన్వయతీ శ్రీనివాస్ తదితరులు పాల్గొన్నారు. టీడబ్ల్యుజేఎఫ్ ఖమ్మం జిల్లా నూతన కమిటీ ఎన్నిక -అధ్యక్షుడిగా సంతోష్ చక్రవర్తి, కార్యదర్శిగా రామకృష్ణ ఎన్నిక -టీబీజేఎఫ్ అధ్యక్షుడుగా సామ్రాట్ గుప్తా

ఖమ్మం జిల్లా కేంద్రంలోని ఫంక్షన్ హాలులో జరిగిన తెలంగాణ వర్కింగ్ జర్నలిస్ట్ ఫెడరేషన్ (టీడబ్ల్యుజేఎఫ్) తృతీయ మహాసభలో సంఘం జిల్లా నూతన కమిటీని ఏకగ్రీవంగా ఎన్నుకున్నారు. జిల్లా అధ్యక్షుడుగా డి. సంతోష్ చక్రవర్తి, ఉపాధ్యక్షులుగా అంతోణీ శ్రీనివాస్, మందడపు మనోహర్, బండి కుమార్, కార్యదర్శిగా నానబాల రామకృష్ణ, సంయుక్త కార్యదర్శులుగా వేల్పుల నాగేశ్వర రావు, కొడుమూరి భద్రయ్య, కుభేర రవి కుమార్, కోశాధికారి గా అర్జున్ నగేష్ లు ఎన్నికయ్యారు. వీరితో పాటు జిల్లా కార్యవర్గ సభ్యులుగా అమరబోయిన ఉపేందర్, కానోజ శ్రీధర్, కప్పల మధు, కందబోయిన నాగకృష్ణ, వేములకొండ రమేష్, మల్లెల శిల్ప, నైని స్వాతి తదితరులు ఎన్నికయ్యారు. అదేవిధంగా తెలంగాణ ట్రాడ్ కాన్స్ జర్నలిస్ట్ అసోసియేషన్ (టీబీజేఎ) జిల్లా అధ్యక్షుడుగా వందనపు సామ్రాట్ గుప్తా ఎన్నికయ్యారు.

గంగపుత్ర యువజన విభాగం అధ్యక్షునిగా కూర దేవేందర్

కరపత్రం ప్రతినిధి ప్రతినిధి వేములవాడ వేములవాడ గంగపుత్ర (బెస్) యువజన విభాగం అధ్యక్షునిగా పట్టణానికి చెందిన కూర దేవేందర్ ను యూత్ సభ్యులు ఆదివారం ఏకగ్రీవంగా ఎన్నుకున్నారు. ఈ సందర్భంగా కూర దేవేందర్ మాట్లాడుతూ యువజన విభాగం బలోపేతానికి కృషి చేస్తానని, గంగపుత్రులకు ప్రభుత్వపరంగా రావాల్సిన సంక్షేమ పథకాలను అందించే దిశగా కృషి చేస్తానని అన్నారు.



కాంగ్రెస్ పార్టీలో చేరిన అనంతపల్లి సర్పంచ్



- కందువా కప్పి కాంగ్రెస్ పార్టీలోకి ఆహ్వానించిన ప్రభుత్వ ఏమ్ ఆడి శ్రీనివాస్
కరపత్రం ప్రతినిధి ప్రతినిధి వేములవాడ వేములవాడ నియోజకవర్గం చంద్రుర్తి మండలం అనంతపల్లి గ్రామ నూతన సర్పంచ్ చిలుక బాబు,వార్డు సభ్యులు అయితం లహరి కంబాల లక్ష్మి, బిఆర్ఎస్ నాయకులు ఐతం శంకరయ్య ఆదివారం రాష్ట్ర ప్రభుత్వ ఏమ్ ఆడి శ్రీనివాస్ ఆధ్వర్యంలో కాంగ్రెస్ పార్టీ చేరారు.. ఈ సందర్భంగా వారికి ఆడి శ్రీనివాస్ కందువా కప్పి కాంగ్రెస్ పార్టీలోకి ఆహ్వానించారు. నూతన పాలకవర్గానికి శుభాకాంక్షలు తెలియజేసి వారిని శాలువాలతో ఘనంగా సత్కరించారు.

రెండవ రోజు ముమ్మరంగా పాలిశుద్ధి పనులు



కరపత్రం ప్రతినిధి ప్రతినిధి వేములవాడ వేములవాడ శ్రీ భీమేశ్వర స్వామి ఆలయ పరిసరాల్లో రెండవ రోజు పాలిశుద్ధి పనులు ముమ్మరంగా కొనసాగాయి. ఆలయ ప్రాంగణంలో ఉన్న వివిధ రోడ్లు, చెరువు ప్రాంతాల్లో పేరుకుపోయిన త్రావెదారాన్ని తొలగించే పనులను ఆలయ సిబ్బంది, మున్సిపల్ సిబ్బంది సమన్వయంతో చేపట్టారు. రాబోయే సమృద్ధి సారక్ అమృవార్ల జాతరకు వెళ్లే భక్తులు ముందుగా రాజన్న దర్శించుకుంటారు. భారీగా భక్తులు తరలివచ్చే అవకాశముండటంతో, వారికి ఎలాంటి ఇబ్బందులు కలగకుండా ఆలయ అధికారులు పాలిశుద్ధిపై ప్రత్యేక దృష్టి సారించారు. చెరువు పరిసరాలు, రహదారులు, ఆలయ ప్రాంగణాన్ని శుభ్రంగా ఉంచుతూ సానిటేషన్ మెరుగుపరిచే చర్యలు చేపడుతున్నారు. భక్తుల సౌకర్యార్థం క్యూ లైన్లో లైటింగ్ కలర్గ్తో కూడిన విద్యుత్ దీపాలు ఏర్పాటు చేయడం, రాత్రి వేళల్లో ఎలాంటి అసౌకర్యం లేకుండా ఏర్పాట్లు చేస్తున్నారు. భక్తులు శుభ్రమైన, ప్రశాంతమైన వాతావరణంలో స్వామివారి దర్శనం చేసుకునేలా అన్ని విధాల ఏర్పాట్లు చేస్తున్నామని ఆలయ అధికారులు తెలిపారు.

మడిపల్లి గ్రామ సర్పంచిగా కాంగ్రెస్ పార్టీ బలపరిచిన అభ్యర్థి గంగారపు సుమలత రఘుబాబు బ్యాట్ గుర్తుకు ఓటు వేసి అత్యధిక మెజార్టీతో గెలిపించండి

కరపత్రం ప్రతినిధి ప్రతినిధి జమ్మికుంట డిసెంబర్ 14 జమ్మికుంట మండలం మడిపల్లి గ్రామ సర్పంచిగా కాంగ్రెస్ పార్టీ బలపరిచిన అభ్యర్థి గంగారపు సుమలత రఘుబాబు బ్యాట్ గుర్తుకు ఓటు వేసి అత్యధిక మెజార్టీతో గెలిపించాలని మడిపల్లి మాజీ సర్పంచ్ నేరెళ్ల సదానందం గౌడ్ అన్నారు ఆదివారం రోజున మడిపల్లి గ్రామంలోని శాంతినగర్, ఎస్టి కాలనీలలో మడిపల్లి కాంగ్రెస్ పార్టీ బలపరిచిన అభ్యర్థి గంగారపు సుమలత రఘు బాబుకు మద్దతుగా ఇంటింటా ప్రచారం కార్యక్రమాన్ని నిర్వహించారు ఈ సందర్భంగా మడిపల్లి మాజీ సర్పంచ్ నేరెళ్ల సదానందం గౌడ్ మాట్లాడుతూ తెలంగాణ ప్రజా కాంగ్రెస్ ప్రభుత్వం ముఖ్యమంత్రి ఎనుముల రేవంత్ రెడ్డి పదవి బాధ్యతలు స్వీకరించి రెండు సంవత్సరాల పాలనలో అనేక అభివృద్ధి కార్యక్రమాలు చేయడం జరిగింది అర్హులైన ప్రతి ప్రతి ఒక్కరికీ ఇందిరమ్మ ఇల్లు, సన్న బియ్యం పథకం, మహిళలకు మహిళాక్తి పథకం కింద ఉచిత బస్సు సౌకర్యం, షెడ్యూల్ కులాలు ఎస్సీ వర్గీకరణ, బీసీలకు 42% రిజర్వేషన్తోపాటు,బీసీ కుల గణన, రైతు సోదరులకు ఏకకాలంలో రెండు లక్షల రుణమాఫీ, ఎస్సీ ఎస్టీ బీసీ మైనార్టీ విద్యార్థులకు



గురుకులాలలో ఉచిత విద్యతో పాటు స్కాలర్షిప్ సౌకర్యం ఉన్నత చదువులు చదివి విద్యావంతురాలు అయినటువంటి గంగారపు సుమలత రఘుబాబు ను మడిపల్లి గ్రామ సర్పంచ్ గా బ్యాటు గుర్తుకు ఓటు వేసి అత్యధిక మెజార్టీతో గెలిపిస్తే మడిపల్లి గ్రామాన్ని రాష్ట్ర బీసీ మరియు రవాణా శాఖ మంత్రివర్యులు పొన్నం ప్రభాకర్ కాంగ్రెస్ పార్టీ హుజూరాబాద్ నియోజకవర్గం ఇన్చార్జి ఒడితల ప్రణవ్ బాబు ల సహకారంతో అర్హులైన అందరికీ ఇందిరమ్మ



ఇండ్లు, వృద్ధులకు, వితంతువులకు మరియు వికలాంగులకు పెన్షన్లు డ్రైనేజీ కాలువల నిర్మాణం, సిసి రోడ్ల నిర్మాణం, వీధి దీపాల సౌకర్యం, భూలక్తి మహిళాక్తి ప్రతిష్టాపన, శివాలయం నిర్మాణం, డాక్టర్ బి.ఆర్ అంబేద్కర్ విగ్రహ ప్రతిష్టాపన మడిపల్లి గ్రామాన్ని అన్ని రంగాలలో అభివృద్ధి పథంలో నడిపించేందుకు కోసం కృషి చేస్తామని తెలిపారు ఈ కార్యక్రమంలో కాంగ్రెస్ పార్టీ సీనియర్ నాయకులు తొర్నే సంతోష్, ఒగ్గు కుమార స్వామి, అప్పల రవి, అంజాల రాజు,చిన్నవేన రమేష్, గడ్డం రాజిరెడ్డి, వడ్లూరి రాములు తదితరులు పాల్గొన్నారు

